



पुणे, 26 जुलै 2022

मा. अध्यक्ष / सचिव,  
संलग्न आणि निमंत्रित जिल्हा ज्युदो संघटना

**विषय: 49वी सिनियर्स (पुरुष व महिला) राज्य ज्युदो स्पर्धा आणि राष्ट्रीय निवड चांचणी स्पर्धा, नाशिक-2022**

महोदय / महोदया,

कळविण्यास आनंद होतो की 49वी राज्यस्तरीय वरिष्ठ गट (सिनियर्स) पुरुष व महिला ज्युदो स्पर्धा आणि राष्ट्रीय निवड चांचणी स्पर्धा दिनांक 08 ते 10 ऑगस्ट 2022 (सोमवार, मंगळवार आणि बुधवार) दरम्यान नाशिक जिल्हा ज्युदो असोसिएशनच्या सहकार्याने नाशिक येथे आयोजिली आहे.

**यावर्षी आपल्या असोसिएशनला पुण्याच्या पुनित बालन ग्रुप या प्रतिष्ठित संस्थेने ज्युदो खेळ आणि खेळाडूंच्या अधिक प्रगतीसाठी अर्थसहाय्य देवू केले आहे त्याबद्दल महाराष्ट्र ज्युदो असोसिएशन श्री पुनित बालन यांचे मनापासून आभार प्रकट करते.**

**श्री पुनित बालन यांच्या दातृत्वामुळे खेळाडूंना निवास आणि भोजन व्यवस्था निःशुल्क असेल यांसह राष्ट्रीय स्पर्धेसाठी जाणाऱ्या महाराष्ट्र 'बी' संघाचा प्रवास खर्चदेखील महाराष्ट्र ज्युदो असोसिएशन या देणगीतून करेल**

स्पर्धेचा तपशील खालील प्रमाणे;

1	स्पर्धा कालावधी	दिनांक 08, 09 आणि 10 ऑगस्ट 2022 (सोमवार, मंगळवार आणि बुधवार)
2	स्पर्धा आणि निवास	विभागीय क्रीडा संकुल, स्व. मीनाताई ठाकरे स्टेडीयम, हिरावाडी, औरंगाबाद नाका, नाशिक
3	स्पर्धेचे वेळापत्रक	दिनांक: 08 ऑगस्ट 2022- <b>खेळाडूंचे आगमन:</b> दुपारी 12 वाजेपर्यंत; <b>वजन:</b> स्टेडीयम येथे लगेचच; <b>मॅनेजर्स मीटिंग / ड्रॉज:</b> 3.00 वा. स्पर्धास्थळी; संध्या. 06.00 वा. उदघाटन; नंतर लगेचच स्पर्धा प्रारंभ. दिनांक: 09 ऑगस्ट 2022- स्पर्धा: सकाळी 9 ते कार्यक्रम संपेपर्यंत दिनांक: 10 ऑगस्ट 2022- स्पर्धा: सकाळी 9 ते कार्यक्रम संपेपर्यंत

**सर्व सचिवांना विनंती आहे की वेळेचे आणि स्पर्धेचे वेळापत्रक लक्षात घेता आपल्या संघाच्या प्रवासाचे नियोजन तसे आखून वेळेवर संघाला स्पर्धास्थानी वेळेवर उपस्थित रहाण्याच्या सूचना द्याव्यात.**

6) **शुल्क:** प्रवेश शुल्क: रुपये 500/- प्रत्येकी. उशीराचे प्रवेश शुल्क रु. 1500/-  
(सबज्युनियर्स, ज्युनियर्स आणि सिनियर्सचे निमंत्रित संघ वार्षिक शुल्क रुपये 3000/- ज्यांनी भरले त्यांना या स्पर्धेवळी भरावे लागेल.)

7) **भोजन व्यवस्था:**

दि. 08 08.2022	दि. 09 08.2022	दि. 10 08.2022
रात्रीचे भोजन	न्याहारी, दुपारचे भोजन आणि रात्रीचे भोजन	न्याहारी, दुपारचे भोजन

8) **निवास व्यवस्था:** स्पर्धा समाप्तीनंतर दि. 10.08.2020 रोजी रहाण्याची सोय **केलेली नाही.**

7) **हमी जमा :** डिपॉझिट रु 1000/- प्रती संघ

9) प्रत्येक संघाच्या खेळाडूस एकाच वजनगटामध्ये खेळता येईल. पुरुष (-) 56 किलो आणि महिला (-) 44 किलो मधील विजेता राष्ट्रीय स्पर्धेस जाणार नाही. या वजनगटाव्यतिरिक्त इतर सर्व (7+7) 14 वजन गटातील विजेते दिनांक 16 ते 20 ऑगस्ट 2022 दरम्यान लखनौ येथे आयोजित राष्ट्रीय स्पर्धेमध्ये सहभागी होतील.

वर्ष 2019 मध्ये कोविड संसर्गामुळे कोणत्याही स्पर्धा फेडरेशनने आयोजित केल्या नाहीत. यावर्षी नॅशनल गेम्स 27 सप्टेंबर 2022 पासून गुजरात येथे आयोजिल्या असून लखनौ येथील राष्ट्रीय स्पर्धेतून नॅशनल गेम्ससाठी संघ निवडले जातील. त्यामुळेच या वर्षाच्या राष्ट्रीय स्पर्धेचे आयोजन हे अत्यंत लघु-सूचनेने करण्यात येत असल्याचे ज्युदो फेडरेशनने कळवले आहे. लखनौ राष्ट्रीय स्पर्धेसाठी सहभागी होण्याकरिता राज्याचा संघ या स्पर्धेतून निवडला जाईल. यासाठी सुवर्णपदक विजेता खेळाडू आपल्या राज्याचे प्रतिनिधीत्व करेल. ज्या वजनगटामध्ये मुंबईचा खेळाडू प्रथम आला असेल तेथे लगेचच उर्वरित पदकविजेत्यांमधून स्पर्धा घेऊन / परिस्थितीनुरूप निर्णय घेऊन खेळाडूची निवड केली जाईल.

10) **एंटी फॉर्म:** सर्व एंटी (प्रवेशिका) ऑनलाइन पद्धतीनेच स्वीकारल्या जातील.

जिल्ह्याने एंटीद्वारे पाठविलेल्या खेळाडूंची नावे पुढील कार्यवाहीसाठी म्हणजे ओळखपत्र, लॉटससाठी वापरली जाऊन त्याच नावांची खेळाडूंची यादी ओळखपत्रे आणि प्रमाणपत्रे कम्प्युटरच्या माध्यमातून प्रिंट करण्यासाठी वापरली जाईल. यासाठी सर्वांना पुन्हा एकदा सूचना की, खेळाडूंच्या माहितीच्या विवरणामध्ये योग्य स्पेलिंगसह पूर्ण नाव, जन्मतारीख इत्यादी, जिल्हा सचिवांनी अत्यंत काळजीपूर्वक भरावी. यदाकदाचित जर नावांमधील काही चुका झाल्यास आणि त्याप्रमाणे आयडी-कार्ड आणि सर्टिफिकीट प्रिंट झाल्यास परत ओळखपत्रे किंवा प्रमाणपत्रे तयार केले जाणार नाहीत आणि या नुकसानीस जिल्हा संघटना सर्वस्वी जबाबदार असेल.

एंटी फॉर्मवर (हार्डकॉपीवर) अध्यक्ष / सचिव यांनी स्वाक्षरी करून हा फॉर्म अधिकृत संघ व्यवस्थापकांबरोबर स्पर्धेठिकाणी जन्मतारखेच्या दाखल्यांसह द्यावा.

1) एंटी बरोबर (हार्डकॉपी बरोबर) प्रत्येक खेळाडूचे जन्मतारखेचे मूळ (ओरिजिनल) दाखले आणि त्यांच्या झेरॉक्स-प्रती जमा करावयात तसेच एक पासपोर्ट आकाराचा फोटो जमा करावा.

2) मूळ कागदपत्रे पाहिल्यावर झेरॉक्स दाखले प्रमाणित करून MJA रेकॉर्डसाठी ठेवले जातील आणि मूळ कागदपत्रे जिल्हा संघ व्यवस्थापकांकडे लगेच दिली जातील.

3) त्यामुळे संघ व्यवस्थापकांनी झेरॉक्स दाखले सत्यापित झाल्यावर मूळ दाखले आठवणीने न्यावेत. ही जबाबदारी संघ व्यवस्थापकांची असेल. ते संघ व्यवस्थापकांनी मूळ दाखले परत न नेल्यास / गहाळ झाल्यास राज्य ज्युदो संघटनेचे कोणतेही पदाधिकारी, आयोजक संघटनेचे पदाधिकारी अथवा स्पर्धेसाठी नेमलेले कोणतेही तांत्रिक अधिकारी जबाबदार असणार नाहीत याची नोंद घ्यावी आणि संघ व्यवस्थापकांना काम झाल्यावर दाखले परत घेण्याच्या सूचना जिल्हा सचिवांनी गांभिर्याने द्याव्यात.

- आपल्या जिल्ह्याची प्रवेशिका (एंटी) दिनांक 05.08.2022 पर्यंत अपलोड करावी. अपलोड केलेल्या एंटीमध्ये आपण दिनांक 05.08.2022 रोजी रात्री 11.59 पर्यंत बदल करू शकता, मात्र त्यानंतर केले बदल हे उशीराची एंटी समजली जाईल. उशीराच्या प्रवेशिकांना रु. 1500/- शुल्क भरावे लागेल.
- दिनांक 06.08.2022 रोजी रात्री 11.59 नंतर एंटी स्वीकारणे सिस्टिम बंद करेल.
- खेळाडू प्रवेशिकांमध्ये दिल्या गेलेल्या वजनगटामध्येच खेळू शकतील.
- **पंचांनी दि. 08.08.2022 रोजी सकाळी 10 वाजेपर्यंत पोहोचणे गरजेचे आहे.**

11) **स्पर्धा नियम:** स्पर्धा जेएफआयच्या नूतन प्रचलित नियमांप्रमाणे आयोजिल्या जातील.

- प्रत्येक जिल्ह्याच्या संघामधील मुले-मुली गटाच्या एका वजनगटामध्ये एकाच खेळाडूस सहभागी होता येईल.
- **वजनगट:**

खेळाडूचे वय वर्ष 2022 मध्ये 15 वर्षे पूर्ण केलेले असायला हवे. Players must be above 15 years in the year 2022.

**या परिपत्रकासोबत दिलेल्या नमूनाप्रमाणे जिल्हा संघटनांनी 18 वर्षाखालील खेळाडूंच्या पालकांकडून हमीपत्र घेतल्याशिवाय 18 वर्षाखालील खेळाडूंना जिल्हा चाचणी स्पर्धेत खेळू देऊ नये आणि या राज्य स्पर्धेसाठी पाठवू नये.**

### खेळाडू जन्मवर्ष 2007 अथवा त्यापूर्वी

15 वर्षावरील पुरुष खेळाडू	15 वर्षावरील महिला खेळाडू
56 किलो: 56 किलो आणि पर्यन्त	44 किलो: 44 किलो आणि पर्यन्त
-60 किलो: 56 किलोवर आणि 60 किलो पर्यन्त	-48 किलो: 44 किलोवर आणि 48 किलो पर्यन्त
-66 किलो : 60 किलोवर आणि 66 किलो पर्यन्त	-52 किलो: 48 किलोवर आणि 52 किलो पर्यन्त
-73 किलो: 66 किलोवर आणि 73 पर्यन्त	-57 किलो: 52 किलोवर आणि 57 पर्यन्त
-81 किलो: 73 किलोवर आणि 81 पर्यन्त	-63 किलो: 57 किलोवर आणि 63 पर्यन्त
-90 किलो: 81 किलोवर आणि 90 पर्यन्त	-70 किलो: 63 किलोवर आणि 70 पर्यन्त
-100 किलो: 90 किलोवर आणि 100 किलो पर्यन्त	-78 किलो: 70 किलोवर आणि 78 किलो पर्यन्त
+100 किलोवर	+78 किलोवर

- जन्मतारखेच्या दाखल्यासंदर्भात जेएफआयच्या नियमांप्रमाणे खालील तीन मूळ अधिकृत प्रतिमधे वयाचा दाखला आणणे गरजेचे आहे. याशिवाय खेळाडूला खेळण्यास परवानगी मिळणार नाही.

1	<b>अ)</b> महानगरपालिका / पंचायत समिती अथवा समरूप शासकीय अधिकृत व्यक्तिद्वारा जारी वयाचा दाखला / विभागातील सक्षम मुख्य वैद्यकीय अधिकारी यांनी लेटरहेडवर सहीशिक्यांनीशी जारी केलेला दाखला,
2	<b>ब)</b> मुख्याध्यापक / प्राचार्य यांनी लेटरहेडवर सहीशिक्यांनीशी जारी केलेले प्रमाणपत्र यामधे जन्मतारीख, वडिलांचे नाव, विद्यार्थ्यांचा शिकत असलेला वर्ग, पत्ता, टेलिफोन क्रमांक, आणि शाळेचा फॅक्स आणि दूरध्वनी क्रमांक लिहिलेला असायला हवा. ही माहिती विद्यार्थ्यांच्या पासपोर्ट आकाराच्या फोटोवर रबरी शिक्का आणि मुख्याध्यापक / प्राचार्य यांच्या स्वाक्षरीसह साक्षांकीत (अटेस्टेड) केलेले हवे.
3	<b>क)</b> भारत सरकारतर्फे जारी केलेल्या आधार कार्डाची मूळ प्रत

हे तीनही दाखले अनिवार्य असून याशिवाय खेळाडूस खेळू दिले जाणार नाही. (दाखल्याच्या प्रमाणासाठी जेएफआयचे स्पर्धेसंदर्भातील मूळ इंग्रजी परिपत्रक ग्राह्य धरले जाईल. खेळाडुंचे वय हे कॅलेंडर वर्षाप्रमाणे जानेवारी ते डिसेंबर असे गृहीत धरले जाईल.)

12) महाराष्ट्राच्या पोलिस संघास आपण गतवर्षीपासून स्वतंत्र प्रवेश देत आहोत. त्यामुळे सर्व पोलिस खेळाडूंनी त्यांच्या पोलिस संघ निवड चांचणी स्पर्धेत सहभाग घेणे आणि त्याच संघातून खेळणे क्रमप्राप्त आहे. यामुळे आपल्या जिल्हा संघातून कोणत्याही पोलिस खेळाडूस सहभागी करून घेऊ नये. **पोलिस संघातील प्रत्येक ज्युदो खेळाडू हा फक्त आणि फक्त पोलिस दलाच्या निवड चांचणीद्वारेच सहभागी होवून पोलिस संघातूनच खेळेल.** (येथे पोलिस दल म्हणजे एसआरपीएफ यांसह तत्सम राज्य शासनाची सुरक्षा बल समजले आहे.)

13) आजपर्यंतचा अनुभव असा आहे की राष्ट्रीय स्पर्धेसाठी राज्याच्या संघामध्ये निवडल्या गेलेल्या खेळाडूंपैकी काही खेळाडू स्पर्धेच्या शेवटच्या दिवशी सूचना देताना हजर नसतात तेव्हा संबंधित खेळाडू अनुपस्थित राहू नयेत याची काळजी संघ व्यवस्थापकांनी घ्यावी आणि या मिटिंगसाठी खेळाडू उपस्थित रहाण्याची ताकीद द्यावी.

14) केंद्र सरकार अँटी-डोपिंगबाबत कडक धोरण राबवत असल्याने डोपिंग टेस्ट गांभिर्याने केल्या जातात. काही दिवसांपूर्वी डोपिंग चाचणी करून खेळलेल्या तीन खेळाडूंना शोधून त्यांच्यावर खेळण्यास बंदी आणल्याचेही सर्व राज्य संघटनांना फेडरेशनने कळवले आहे. त्यामुळे आपण आपल्या जिल्हाच्या संघामधील प्रत्येक खेळाडूकडे जातीने लक्ष देवून खेळाडू अशा गैर गोष्टी करत नाहीत याची खातरजमा करावी. याची सुरुवात राज्य स्पर्धेपासून करण्याचाही शासनाचा मानस आहे याची जाणीव खेळाडूंना करून द्यावी जेणेकरून मेडलच्या छोट्या मोहापायी खेळाडूने आपले संपूर्ण करियर वाया घालवण्यापासून आपण सर्वांनी परावृत्त करावे.

15) राज्य संघामध्ये निवड झालेल्या खेळाडूला राष्ट्रीय स्पर्धा सहभाग बंधनकारक आहे. संयुक्तिक कारणाशिवाय अथवा योग्य वेळी पूर्वकल्पना न देता राष्ट्रीय स्पर्धेस अनुपस्थित राहून पर्यायाने राज्याच्या त्या गटातील बाकी खेळाडूंवर अन्याय करणाऱ्या खेळाडूवर निलंबनाची आणि आर्थिक दंडात्मक कारवाई करण्याचा ठराव राज्य संघटनेनी पारित केला आहे आणि त्याप्रमाणे कार्यवाही देखील केलेली आहे.

16) महाराष्ट्र ज्युदो संघटना कोणत्याही परिस्थितीत, कोणाचेही गैरवर्तन कदापिही सहन करणार नाही. स्पर्धा आणि निवास या ठिकाणी असभ्यपणा, मोठयाने आवाज करणे, मोबाईलवर इतरांना त्रास होईल असा त्याचा वापर करणे इत्यादी गैरवर्तन कोणीही करू नये. निवास, भोजन आणि खेळण्याचा परिसर येथे गैरवर्तन केल्याची माहिती कळवण्याची जबाबदारी सामायिक राहिल. याचबरोबर मालमत्तेचे नुकसान कोणीही आणि कोणत्याही कारणाने केल्यास त्या संबंधित संघाकडून तो खर्च वसूल तर केलाच जाईल शिवाय संबंधितांवर कडक कारवाई केली जाईल. महाराष्ट्राच्या संघातील त्या जिल्हाचे स्थान जाणे अथवा जिल्हाचे निलंबनदेखील होवू शकते याची गंभीर नोंद घेऊन, आपल्या शिस्तप्रिय खेळाची परंपरा जबाबदारीने सर्वांनीच पुढे न्यावी ही सर्वांनाच आग्रहाची विनंती. यासाठी संघव्यवस्थापक आणि संघाबरोबरील प्रशिक्षकांना प्रत्येक जिल्हाच्या सचिव/अध्यक्षांनी जागरूक रहाण्याच्या सूचना द्याव्यात.

- मॅटवर येवून न खेळता वॉकओव्हर देणाऱ्या खेळाडूस / संघास दरवेळी रु 100/- दंड केला जाईल.

17) संघातील खेळाडूंच्या आणि सहभागी सभासदांच्या विम्याची जबाबदारी संबंधित जिल्हाची असेल. खेळाडूंना स्पर्धेच्या कालावधीमध्ये अथवा स्पर्धेकरिता येताना अथवा स्पर्धेहून आपल्या गावी परतताना कोणत्याही घटनेमुळे होणाऱ्या इजांची / दुर्घटनांची जबाबदारी संयोजक संघटना अथवा महाराष्ट्र ज्युदो संघटनेवर किंवा त्यांच्या पदाधिकाऱ्यांवर अथवा आयोजन कारणात सहभागी असणाऱ्यांवर रहाणार नाही. मात्र स्पर्धेदरम्यान प्राथमिक उपचाराची सोय आयोजकांकडून स्पर्धा ठिकाणी करण्यात येईल. मात्र प्राथमिक उपचाराव्यतिरिक्त खर्च आणि सोय ज्या-त्या संघास करावी लागेल याची नोंद घ्यावी.

18) सभासद नसणाऱ्या जिल्हा संघटनेस स्पर्धेमध्ये सहभाग देण्या - न देण्याचा अधिकार महाराष्ट्र ज्युदो संघटनेकडे सुरक्षित असेल.

19) प्रत्येक जिल्हातील खेळाडू हा त्या जिल्हातील रहिवासी असायला हवा. अर्थात कोणताही खेळाडू स्वतःचा जिल्हा सोडून इतर जिल्हातून खेळताना आढळल्यास त्यावर कारवाई होईल तसेच त्यास मदत करणाऱ्या संबंधित क्लब / जिल्हावरही कारवाई होईल.

20) व्यवस्थापक / प्रशिक्षक संघासोबत नसलेल्या संघास रहाण्याची जागा उपलब्ध होणार नाही.

21) स्पर्धा दरम्यान प्रशिक्षकासाठी असलेल्या आसनव्यवस्था केली असते त्या खुर्चीवर जिल्हाच्या प्रवेशिकेवर नाव असलेल्या प्रशिक्षकानेच बसायचे आहे. इतर कोणासही या ठिकाणी बसण्याची परवानगी नाही.

22) रेफरींचा निर्णय अंतिम असेल. रेफरीच्या निर्णयाबाबत आक्षेप असल्यास फक्त संघाच्या व्यवस्थापकांनी या संदर्भात मॅट चेअरमन / स्पर्धा संचालक यांच्याशी संपर्क साधावा.

23) राष्ट्रीय स्पर्धासाठी जेएफआयच्या नियमाप्रमाणे असलेली ज्युदोगी ग्राह्य धरण्यात येतात यासाठी याची व्यवस्था राज्याच्या निवडल्या गेलेल्या संघातील खेळाडूंना करावी लागेल. मात्र राज्य स्पर्धेसाठी विशिष्ट कंपनीची ज्युदोगी हा निकष आवश्यक नसून

फक्त फेडरेशनच्या नियमाप्रमाणे ज्युदोगीचा आकार आणि स्वच्छतेच्या बाबतीत निकष कायम असेल. महाराष्ट्र ज्युदो संघटनेचा आग्रह आहे की खेळाडूंनी IJF / JFI यांच्या मान्यताप्राप्त ज्युदोगी नेहमीच वापराव्यात.

24) महाराष्ट्राच्या संघामध्ये निवड झालेल्या खेळाडूंना राष्ट्रीय स्पर्धेसाठी प्रवेश शुल्क, नोंदणी आदीसाठी अंदाजे रु 400/- (रुपये चारशे फक्त) लगेचच राज्य संघटनेकडे भरावे लागतील याची नोंद घ्यावी.

25) सर्व पत्रव्यवहार संघटनेच्या लेटरहेडवर प्राधिकृत व्यवस्थापक अथवा सचिव यांच्या स्वाक्षरीने व्हावा.

- ✓ आयजेएफच्या/जेएफआयच्या नव्या नियमांनुसार खेळाडूस प्रोत्साहन देताना (चियरिंग करताना) अथवा कोणत्याही प्रसंगी रेफरीच्या निर्णयावर आक्षेपार्ह प्रतिक्रिया देणे, रेफरीचे लक्ष विचलित करणे आदी घडल्यास कारवाई करण्यात येवू शकते.
- ✓ आक्षेपार्ह सामन्याचे रेकॉर्डिंग पहाताना राज्य संघटनेच्या अधिकृत कॅमेरामधीलच रेकॉर्डिंग पाहिले जाईल, वैयक्तिक मोबाइलचे रेकॉर्डिंग गृहीत धरले जाणार नाही.

महाराष्ट्र ज्युदो असोसिएशनकडील सर्व माहिती सर्व इच्छुकाना कायम उपलब्ध व्हावी-कोणीही स्पर्धेपासून / कार्यक्रमापासून वंचित राहू नये यासाठी इंटरनेटवर [www.mahajudo.com](http://www.mahajudo.com) हे संकेतकेन्द्र (वेबसाईट) आहे. कृपया सर्व ज्युदो संघटनांनी - खेळाडूंनी - ज्युदोप्रेमींनी या साईटवरून माहिती घ्यावी. अधिक माहितीसाठी शैलेश टिळक, (94220 29656) जनरल सेक्रेटरी, महाराष्ट्र ज्युदो संघटना किंवा श्री दत्ता आफळे ( 94231 50231) सेक्रेटरी, तांत्रिक समिती अथवा नाशिकचे प्रतिनिधी श्री रवी मेटकर (94220 62631) कोशाध्यक्ष महाराष्ट्र ज्युदो असोसिएशन; श्री योगेश शिंदे ( 94032 75836) यांच्याशी संपर्क साधावा.

कळावे,

शुभेच्छांसह,

आपला विश्वासू,



शैलेश टिळक  
महासचिव  
महाराष्ट्र ज्युदो असोसिएशन

प्रति,  
सचिव

जिल्हा ज्युदो संघटना

विषय: ज्युदो स्पर्धेच्या सहभागासाठी 18 वर्षाखालील खेळाडूच्या पालकांचे परवानगी/हमी पत्र  
महोदय / महोदया,

मी या पत्राद्वारे माझा पाल्य (पूर्ण नाव) कुमार / कुमारी

इयत्ता

यास महाराष्ट्र ज्युदो संघटनेद्वारे दिनांक 08 ते 10 ऑगस्ट 2022 दरम्यान नाशिक येथे आयोजित राज्य स्पर्धेच्या पूर्व तयारीचा भाग असलेल्या जिल्हा निवड चाचणी स्पर्धेमध्ये तसेच राज्य स्पर्धेमध्ये ज्युदो खेळाडू म्हणून सहभागी होण्यासाठी मी माझी परवानगी देत आहे. मला ज्युदो खेळातील तसेच खेळण्यासाठी करण्यात येणाऱ्या प्रवासादरम्यानच्या जोखीमीची पूर्वकल्पना जिल्हा संघटनेद्वारे दिलेली आहे.

मला हेही माहिती आहे की, माझ्या पाल्याचे प्रशिक्षक, संघाचे व्यवस्थापक आणि जिल्हा अथवा राज्य संघटनेचे पदाधिकारी माझ्या पाल्याच्या सुरक्षेसाठी आवश्यक आणि योग्य ती सर्व काळजी घेत आहेत. योग्य ती सर्व काळजी घेऊनही, जर कदाचित कोणतीही अप्रिय घटना घडल्यास मी माझ्या पाल्याचे प्रशिक्षक, संघाचे व्यवस्थापक आणि जिल्हा अथवा राज्य ज्युदो संघटनेचे पदाधिकारी यांना जबाबदार धरणार नाही.

मी या पत्राद्वारे अशीही हमी देतो की, माझा पाल्य सुरक्षिततेचे सर्व नियम काटेकोरपणे पाळेल आणि त्यांनी ते आयुष्यात नेहमीच पाळावेत यासाठी मी त्याला मार्गदर्शनही केलेले आहे.

कृपया माझ्या पाल्याबाबत खालील वैद्यकीय नोंद ठेवावी;

(लागू नसल्यास लागू नाही असे लिहावे)

1. अॅलर्जी:

\_\_\_\_\_

2. नेहमीची औषधे घेत असल्यास:

\_\_\_\_\_

3. काही आजार / जखम

\_\_\_\_\_

4. टिटॅनियसचे इंजेक्शन कधी घेतले आहे.

\_\_\_\_\_

5. रक्तगट

\_\_\_\_\_

पालकांची स्वाक्षरी: \_\_\_\_\_

पालकांचे नाव : \_\_\_\_\_

तारीख: / /2022;

स्थळ: \_\_\_\_\_

**प्रत: जनरल सेक्रेटरी, महाराष्ट्र ज्युदो असोसिएशन**